

राष्ट्रीय एकता दिवस 31 अक्टूबर, 2021 को मनाने के मद्देजानर
समाहर्ता ने बुलाई बैठक ।

दीव, 27 अक्टूबर, 2021 :- आज समाहर्तालय, दीव के विवेकानंद सभागार में माननीया समाहर्ता श्रीमती सलोनी राय ने दीव के कार्यालयोंध्यक्षों और उनके अधीनस्थ कर्मचारियों के साथ एक बैठक की। इस बैठक में राष्ट्रीय एकता दिवस को मनाने पर चर्चा की गई ।

ज्ञातव्य है कि प्रति वर्ष 31 अक्टूबर को सरदार बल्लभ भाई पटेल की जयंती मनाई जाती है। भारत के पहले गृहमंत्री लौह पुरुष सरदार वल्लभभाई पटेल की जयंती को चिह्नित करने के लिए 2014 से हर साल 31 अक्टूबर को राष्ट्रीय एकता दिवस के रूप में मनाया जाता है। सरकार पटेल ने गृहमंत्री होते हुए 565 रियासतों का विलय कर भारत को एक राष्ट्र बनाया था। उनके इसी कार्य को देखते हुए सरदार वल्लभभाई पटेल की जयंती के मौके पर राष्ट्रीय एकता दिवस मनाया जाता है।

दीव में इस एकता दिवस को भव्य तरीके से मनाये जाने हेतु बैठक में चर्चा हुई और समाहर्ता, दीव श्रीमती सलोनी राय ने उपस्थित सभी अधिकारियों एवं कर्मचारियों से उनकी राय / सुझाव देने को कहा। समाहर्ता, दीव ने भारत सरकार की कोरोना संबंधी गाईडलाइन और दिशा-निर्देशों का पालन करने के भी निर्देश दिए और कहा कि कार्यक्रम के दौरान इसका सख्ती से पालन किया जाए। उल्लेखनीय है कि इस महत्वपूर्ण दिवस के अवसर पर साइकिल रैली तथा अन्य कार्यक्रम आयोजित किए जायेंगे तथा अधिकारियों और कर्मचारियों द्वारा राष्ट्रीय एकता दिवस की शपथ ली जाएगी।

इस बैठक में दीव पुलिस अधीक्षक अनुज कुमार, एसडीपीओ मनस्वी जैन, उप समाहर्ता हरमिंदर सिंह, जिला पंचायत के मुख्य कार्यकारी अधिकारी वैभव रिखारी, स्वास्थ्य अधिकारी डॉ. सुल्तान, कार्यपालक अभियंता, लेखा उप निदेशक, सहायक शिक्षा निदेशक तथा अन्य अधिकारी, प्रमुख तथा उनके अधीनस्थ कर्मचारी उपस्थित रहे।